

وزیراعظم نے آئی آر آر آئی، م۔ اویرفلپائن فاؤنڈیشن کا دورہ کیا

Posted On: 13 NOV 2017 8:16PM by PIB Delhi

نئی دہلی، 13 نومبر۔ وزیراعظم جناب نریندر مودی نے آج فلپائن کے شہر لاس بنوس میں واقع انٹرنیشنل رائس ریسرچ انسٹی ٹیوٹ (آئی آر آر آئی) کا دورہ کیا۔ آئی آر آر آئی ایک مؤقر تحقیقی ادارہ ہے، جو رائس (چاول) سائنس، چاول کی کھیتی کرنے والے کسانوں اور اس کے صارفین کی صحت اور فلاح و بہبود کے کام میں بہتری اور آنے والی نسلوں کیلئے چاول کی کھیتی کیلئے درکار ماحول کا تحفظ کرکے غریبی اور بھکمری میں کمی لانے کے تئیں وقف ہے۔

وزیراعظم نے ایک تصویری نمائش کا معائنہ بھی کیا، جس میں سیلاب کی صورتحال کو برداشت کر جانے والی چاول کی اقسام، خشک سالی کو برداشت کر جانے والی چاول کے اقسام، کھارے پن کو برداشت کر جانے والی چاول کے اقسام اور خواتین پر مشتمل زرعی امداد باہمی کی تنظیموں کے ساتھ آئی آر آر آئی کے کاموں کو دکھایا گیا ہے۔

وزیراعظم نے غرقابی کی صورتحال کو برداشت کر جانے والے چاول کے اقسام سے متعلق ایک نئے پلاٹ میں علامتی طور پر زمین کی کھدائی بھی کی۔ انہوں نے شری نریندر مودی ریزی لیٹنٹ رائس فیلڈ لیباریٹری کے افتتاح سے متعلق ایک تختی کی بھی نقاب کشائی کی۔ انہوں نے ہندوستانی چاول کی دو قسموں کے بیج بھی آئی آر آر آئی کے جین بینک کے سپرد کئے۔

دورے کے دوران وزیراعظم نے آئی آر آر آئی میں کام کرنے والے متعدد ہندوستانی سائنسدانوں کے ساتھ تبادلہ خیال بھی کیا۔

وزیراعظم نے منیلا میں واقع مہاویر فلپائن فاؤنڈیشن کا بھی دورہ کیا۔ یہ ہندوستان اور فلپائن کے درمیان طویل عرصے سے جاری، انسانی بنیادوں پر باہمی تعاون کا پروگرام ہے، جسے منیلا کے بھارت نژاد میٹروڈاکٹر رامو ن بگات سنگ نے قائم کیا تھا۔ یہ فاؤنڈیشن، مہاویر وکلانگ سہایتا سمیتی کے اشتراک سے عضو بریدہ (وہ شخص جس کا کوئی عضو کاٹ دیا گیا ہو) ضرورت مند افراد کیلئے جے پور فوٹ لگانے میں نمایاں کردار ادا کرتا آیا ہے۔ وزیراعظم نے جے پور فوٹ سے مستفید ہونے والے لوگوں کے ساتھ بات چیت بھی کی۔

(13.11.2017)

م۔ن۔ م۔ م۔ ک۔ ا

U- 5681

